

ప్రాణానికి ప్రమాదం!

ప్రతాప రవిశంకర్

“నా పేరు సునీత” మృదువుగా చెప్పిందామె.

రెండు నిమిషాల క్రితమే ఆమె నా గదిలోకి వచ్చింది. ఆమె చేతిలో ఖరీదయిన హాండు బ్యాగ్ వుంది. అంతే కాదు. ఆమె దుస్తులు, అలంకరణ ఆమె బాగా ధనికురాలనే విషయాన్ని వెల్లడిస్తున్నాయి.

“మీరు కారులో వచ్చారా?” అడిగాను.

“లేదు. టాక్సీలో వచ్చాను” అన్నది.

“మీకు కారు లేదా?”

“ఉన్నది. కాని కొన్ని కారణాలవల్ల నేను టాక్సీలో రావలసి వచ్చింది” అన్నది చిన్నగా.

“చెప్పండి. నావల్ల మీకు ఎటువంటి సహాయం కావాలి?” సిగ రెట్టు ప్యాక్ అందుకుంటూ అడిగాను.

ఆమె వెంటనే మాట్లాడలేదు. హ్యాండుబాగ్ లోనించి కర్చీఫ్ బయటకు తీసింది. ఒక్కసారిగా ఖరీదయిన సెంటు వాసన ఆ గదినింతటినీ ఆక్రమించుకుంది.

కర్చీఫ్ తో మొహం తుడుచుకుని “మంచినీళ్ళు కావాలి” అన్నది.

లేచి నిలుచున్నాను.

క్రైజ్ లోనించి వాటర్ బాటిల్ తీసి ఆమెకు ఇచ్చాను. టేబిల్ మీద వున్న గ్లాసులోకి నీళ్ళు వంచుకుని గబగబా తాగింది.

తర్వాత “థాంక్స్” అన్నది.

“ఇప్పుడు చెప్పండి” అన్నాను ఆమె కదలికలను గమనిస్తూ.

“నన్ను ఎవరో హత్య చెయ్యాలనుకుంటున్నారు జగ దీప్ గారూ” అన్నది.

ఆమె కళ్ళలో భయం నాకు స్పష్టంగా కనిపించింది.

“మిమ్మల్నా!” అన్నాను.

“అవును. నన్నే”

“ఎవరో మీకు తెలుసా?” అడిగాను.

“తెలీదు.”

“పోనీ యెందుకు హత్య చెయ్యాలనుకుంటున్నారో చెప్పగలరా?”

ఆమె విషాదంగా నవ్వింది. నిమిషం తర్వాత “నేను అందమైన దాన్నని మీరుకూడా ఒప్పుకుంటారనుకుంటాను. అంతేకాదు. నేను ధనవంతురాల్ని. ఈ రెండు కారణాల వల్ల నన్ను హత్య చెయ్యాలనుకుంటున్నారు” అన్నది.

“ధనవంతులు, అందమైన వాళ్ళు హత్య చెయ్యబడతారని మీరనుకుంటున్నారా?” అడిగాను.

“కాదు.... నాలాంటి కొంతమంది.”

“వివరంగా చెప్పండి” అన్నాను సిగరెట్టును యాష్ ట్రేలో నొక్కి.

“నా తండ్రి నేను రంగారావు.... అయితే నేను ఆయన దగ్గర పెరగలేదు. మా జగన్నాథం బాబాయి దగ్గర పెరిగాను. ఆయనకు పిల్లలు లేరు. బాగా ధనవంతుడు. ఇప్పుడు నేను అనుభవిస్తున్న ఆస్తుంతా ఆయనిదే. ఏడాది క్రితం ఆయన చనిపోయాడు. తన ఆస్తినంతా నా పేరున రాశాడు. అంతేకాదు. మా ఎస్టేట్ మేనేజర్ మోహన రావుకి నాకూ పెళ్ళి కూడా చేశాడు. మోహనరావు నేను ప్రేమించుకున్నాం. పెళ్ళి చేసుకోవాలనుకున్నాం. ఈ విషయం నేను మా బాబాయికి చెప్పాను. ఆయన కాదన లేదు. వెంటనే పెళ్ళి జరిపించాడు. తర్వాత మూడు నెలలకు ఆయన హార్ట్ ఎటాక్ తో పోయాడు. అప్పటినించే నాకు కష్టాలు మొదలై నాయి” అన్నది సునీత విచారంగా.

వెంటనే నేను మాట్లాడలేదు.

అలోచిస్తూ వుండిపోయాను.

సాధారణంగా డబ్బు వున్నవాళ్ళకే అన్నీ ఇటువంటి ప్రమాదాలు వస్తూ వుంటాయి. అందమైన ఆడది. అంతే కాకుండా ధనవంతురాలు. ఎవరి కన్నయినా ఆమె మీద పడకుండా వుండదు. అయితే సునీతకు వివాహమయింది. మరి అటువంటప్పుడు ఆమెకోసం, ఆమె ఆస్తికోసం ప్రయత్నం చేసేవెవరు?

“చెప్పండి సునీత గారూ.... మిమ్మల్ని హత్య చేయ్యవలసిన అవసరం ఎవరికి వుంది? ఎందుకు వుంది? మీరు ఎవర్ని అనుమానిస్తోన్నారు?”

“నేను నలుగుర్ని అనుమానిస్తోన్నాను జగదీష్ గారూ. ఆ నలుగురికే నన్ను హత్య చేసేంతటి కారణాలు వున్నాయి.”

“ఆ నలుగురు అనుమానితులు ఎవరు? చెప్పండి” మరో

నీగ రెట్టు వెలిగిస్తూ ఆన్నాను.

“నెమదటి అనుమానితుడు నా భర్త మోహనరావు. ఇక అతను నన్ను హత్య చేస్తాడనుకోవటానికి వున్న కారణాలు చెబుతాను. పెళ్ళయిన తర్వాత మా బాబాయి చనిపోయిన తర్వాత ఆయన ప్రవర్తనలో బాగా మార్పు వచ్చింది. మా బాబాయి పోయిన రెండు నెలలకు అసలు విషయం తెలిసింది.

ఆయనకు ఇంకో ఆడదానితో అక్రమ సంబంధం వుంది. ఇంతకు ముందు ఎప్పుడో ఇద్దరూ ప్రేమించుకున్నారు. అతడు ముందుగా ఈ విషయాన్ని నాకు చెప్పలేదు. తర్వాత ఇంట్లో డబ్బు తీసుకుని వేలకువేలు దానికి ఇస్తూ వుంటే నాకు విషయం తెలిసింది. నాకు బాగా కోపం వచ్చింది. ఆయనతో గొడవపడ్డాను. ఇకనించీ డబ్బు తీసుకు వెళ్ళి దానికి ఇవ్వటానికి వీలేదని చెప్పాను. ఆయన నా మాటలను లక్ష్య పెట్టలేదు. చివరికి ఆయన చేతికి డబ్బు అందకుండా కట్టుదిట్టం చేశాను. దాంతో ఆయనకు నామీద కసి పెరిగింది. ఒక రోజు నా చెంపమీద కొట్టాడు. నేను సహించలేకపోయాను.

ఇక తనతో కాపురం చెయ్యననీ విడాకులివ్వమనీ అడిగాను. ఆయన ఒప్పుకోలేదు. ఈ ఆస్తి మరొకడికి వెళ్ళటానికి వీలేదన్నాడు. అప్పటినించీ మేమిద్దరం వేరుగానే వుంటున్నాము. వేరుకు మాత్రం భార్యాభర్తలం. అంతే. ఆయన నన్ను హత్యచెయ్యాలనుకుంటున్నాడని వూహించటానికి ఈ కారణాలు చాలనుకుంటాను” అన్నది సునీత మాట్లాడటం ఆపి.

తల వూపాను ఆమె చెప్పిన విషయాలగురించి ఆలోచిస్తూ. ఆమె భర్త మోహనరావుకు భార్యను హత్యచేసే

అవసరం వుంది.

“రెండో అనుమానితుడు ఎవరు?” అడిగాను.

“మా బావ సుధాకర్. ఆయన వయస్సు నల్లబై వుంటుంది. ఆయన మొదటినించీ నన్ను కబళించేలా చూస్తూ వుండేవాడు. కాని మా అక్కయ్య ఆయన ఆటల్ని సాగనివ్వలేదు. ఆయన గుణం దానికి తెలుసు. అందుకే అది ఎప్పుడూ ఆయనతో కలిసి నా ఇంటికి రాలేదు. దానికి ఏడాది క్రితం కాన్సర్ వచ్చింది. మంచం పట్టింది. దాంతో మా బావకు స్నేచ్ఛ వచ్చింది. అప్పుడప్పుడు మా ఇంటికి రావటం మొదలుపెట్టాడు.

మా అక్కయ్య మందులకు కావాలంటూ నా దగ్గర డబ్బు తీసుకువెళ్ళటం మొదలుపెట్టాడు. మొదట్లో ఆయన నా దగ్గర తీసుకున్న డబ్బును అక్కయ్య మెడికల్ ట్రీట్ మెంటుకే ఖర్చుపెడుతున్నాడని అనుకున్నాను. కాని తర్వాత ఆయన ఆ డబ్బుతో ఖుషీ చేస్తున్నాడని తెలిసింది. వెంటనే ఆయనకు డబ్బు లివ్వటం ఆపేశాను. ఇలా నన్ను మోసంచేసినందుకు బాగా తిట్టాను. దాంతో మా బావకు నామీద బాగా కోపం వచ్చింది. నేను అనుభవిస్తున్న ఆస్తిలో మా అక్కయ్యకు కూడా భాగంవుందనీ, దాన్ని అక్కయ్యకు రాసివ్వమనీ అడిగాడు. ఆ ఆస్తి మా బాబాయి నాకు ఇచ్చిపోయాడనీ అందులో చిల్లిగవ్వకూడా ఎవ్వరికీ రాదు, పొమ్మన్నాను. ఎలా రాదో చూస్తానని మండిపడుతూ వెళ్ళిపోయాడు.

ఆ తరువాత వారం రోజులకే మా అక్కయ్య చని పోయింది. అది పోయిన పదిరోజులకు మా బావ నన్ను కలుసుకున్నాడు. పదివేలు ఇవ్వమనీ ఏదో బిజినెస్

చేస్తాననీ అన్నాడు. నేను రూపాయి కూడా ఇవ్వనని చెప్పి పంపించాను. అయితే ఇంత ఆస్తిని నువ్వు ఎలా అనుభవిస్తావో చూస్తానని వెళ్ళిపోయాడు” చెప్పింది.

ఆప్పటికే పైన ఫ్యాను తిరుగుతున్నా ఆమె ముఖానికి చెమటపట్టింది. ఆమె మరోసారి కర్చీఫ్ తీసి మెహాన్ని తుడుచుకుంది.

‘ సునీత మొహం చూసే నాకు జాలి కలిగింది. నిజంగా ఆమె ప్రాణానికి ప్రమాదం వస్తోంది. ఆమె ఎటువంటి పరిస్థితిలో ఇరుక్కునిపోయిందో అరమయింది.

బాయ్ శ్రేలో రెండు బ్రూ కాఫీలు తీసుకొచ్చాడు. ఇద్దరం తాగాము.

ఆమెకు వక్కపాడి ఆఫర్ చేశాను. ఆమె తీసుకోలేదు. నేను సిగరెట్ వెలిగించాను.

పొగవదులుతూ “మిగిలిన ఇద్దరు అనుమానితులు ఎవరు?” అన్నాను.

“చెబుతాను. యూడో అనుమానితుడు ఎవరూ కాదు. నా సొంత తమ్ముడు సుఫీర్. వాడు ఇంటర్ నాలుగుసార్లు ఫెయిలయ్యాడు. ఆ తర్వాత పాలికేళ్ళు వచ్చినా దాన్ని పూర్తి చెయ్యలేకపోయాడు. వాడికిలేని దురలవాటులేదు. అన్నీ వున్నాయి. వాడికి సొంత ఖర్చుకి నెలకు రెండు వేలు కావాలి. వాడు డబ్బుకోసం ఎప్పుడూ నన్ను పీడించేవాడు. ఆప్పుడప్పుడు ఇన్నూ వుండేదాన్ని. కాని ఈమధ్య ఇవ్వటం మానేశాను.

చివరికి వాడు నా దగ్గరినించి డబ్బు గుంజటం కోసం ఎంతకు తెగించాడంటే ఎప్పుడో ఓసారి నేను స్నానం చేసివచ్చి బట్టలు కట్టుకుంటున్నప్పుడు లంగా, బ్రాతో వున్న నా ఫోటోను తీశాడు. దాన్ని నాకు చూపించి తను

అడిగినప్పుడు డబ్బు ఇవ్వకపోతే ఆ ఫోటోను పత్రికల్లో
అచ్చువేయిస్తానని నన్ను బ్లాక్ మెయిల్ చెయ్యబోయాడు.

నాకు ఒళ్ళుమండి వాణ్ణి చెప్పతోకొట్టి ఫోటోను
పత్రికల్లో అచ్చువేయించుకోమని చెప్పాను. ఇదీ జరి
జరిగింది. వాడికీ నామీద కోపం కని వున్నాయి. వాడికి
కూడా నన్ను హత్యచెయ్యగల కారణం వుందని అనుకుం
టున్నాను. ఏమంటారు?” అన్నది నా కళ్ళలోకి చూసి.

తలవూపాను నిజమేనన్నట్టు.

సొంత తమ్ముడే డబ్బు కోసం అలా చేశాడంటే
ఆశ్చర్యం కలిగింది.

“ఇక నాలుగో అనుమానితుడు రామరాజు. డిగ్రీ
చదువుతున్నప్పుడు నా క్లాసుమేటు. ఇద్దరం బాగా
స్నేహంగా వుండేవాళ్ళము. ఆయితే మేమిద్దరం పెళ్ళి
చేసుకోవాలని మాత్రం ఎప్పుడూ అనుకోలేదు.

నా పెళ్ళి మోహనరావుతో జరిగిన తర్వాత రామ
రాజు నన్ను కలుసుకున్నాడు. నేను తనని మోసం చేశాననీ
అందుకు ప్రతిఫలంగా నన్ను తనకు యాభైవేల రూపా
యలు ఇచ్చుకోమనీ అన్నాడు. నాకు నవ్వొచ్చింది.
యాభైవేలు ఇస్తే నేను పెళ్ళిచేసుకున్నట్టు అవుతుందా.
ఇదేమాట అతన్ని అడిగాను. అదంతా తనకు ఆనవసరం
అనీ ముందు యాభైవేలు ఇవ్వమని బలవంత పెట్టాడు.

“ఇవ్వనన్నాను. ఈ మాటే గుర్తుపెట్టుకో. నువ్వు
ఎలా బతుకుతావో చూస్తానని కోపంగా వెళ్ళిపోయాడు.
ఇతన్నించి కూడా నాకు ప్రమాదం వుంది జగదీష్ గారూ.
ఈ నలుగురినీ నేను అనుమానిస్తున్నాను” అన్నది సునీత
భారంగా నిట్టూర్పు వదిలి.

ఆమె కళ్ళు బెదురుతున్నాయి.

“ఈ నలుగురికీ మిమ్మల్ని హత్యచెయ్యటానికి తగిన కారణాలు మాత్రమే వున్నాయి సునీత గారూ. ఈ నలుగురూ మిమ్మల్ని బెదిరించారు. కేవలం వీళ్ళ బెదిరింపుల కారణంగానే మీరు హత్యచేయబడతారని భయపడుతున్నారా? లేకపోతే మిమ్మల్ని హత్యచెయ్యటానికి ప్రయత్నాలు ఏవయినా జరిగాయా?” అడిగాను.

“వాళ్ళ బెదిరింపుల గురించి అసలు నేను భయపడలేదు. కోపం వచ్చిన మనుషులు అలా బెదిరిస్తారని అనుకున్నాను. కాని వారంగోజుల క్రితంనించీ నేను బయటకు వెళితే ఎవరో నన్ను కారులో మోటాడుతున్నారు. వాళ్ళు ఎవరో నాకు తెలీదు. మొదట్లో ఎవరో అనుకున్నాను. కాని తర్వాత వరసగా వారంగోజులనించీ వాళ్ళు నా వెనకే తిరుగుతున్నారు.

వాళ్ళు అప్పటివరకూ ఎక్కడ వుంటారో నాకు తెలీదు. నా కారు బయలేరి కొంచెం మారం వెళ్ళగానే వెనక్కు తిరిగిచూస్తే వాళ్ళు కార్లో వస్తూవుంటారు. వారంగోజులనించీ ఇలాగే జరుగుతోంది. ముందు పోలీసులకు రిపోర్టు ఇద్దామనుకున్నాను. కాని అంతకంటే మిమ్మల్ని కలుసుకోటం మంచిదనిపించింది. అందుకే ఇప్పుడు వచ్చాను. ప్లీజ్ నన్ను మీరే కాపాడాలి” అన్నది ఆర్థి సున్నట్లు.

“అలాగే మీరు భయపడకండి సునీత గారూ. త్వరలోనే మిమ్మల్ని హత్యచెయ్యాలనుకుంటున్న మనుషుల్ని పట్టుకుంటాను. నిశ్చింతగా వుండండి” అన్నాను.

“థాంక్స్ సర్. ఇదిగో పనివేలకు ముందుగా చెక్కు ఇస్తున్నాను. తర్వాత మీరడిగిన మొత్తం చెల్లిస్తాను” అని బ్యాగ్ లోనించి చెక్కుతీసి నా చేతికిచ్చింది.

“మీ ఆడ్రసు మిగిలిన అనుమానితుల ఎడ్రసులు ఈ కాయితంమీద రాసి ఇవ్వండి” అన్నాను వెన్ను కాయితం ఇచ్చి.

ఆమె రాసింది.

“మిమ్మల్ని వెంటాడుతున్న ఆ మనుషులు ఎలా వుంటారో ఒకసారి చెప్పండి” అన్నాను.

సునీత వాళ్ళను వర్ణించి చెప్పింది.

“నా ఫోన్ నెంబర్ నోట్ చేసుకోండి. మిమ్మల్ని వెంటాడుతున్న ఆ మనుషులు కనిపించగానే ఆ కారు నెంబరు—మీరు ఏ రోడ్డులో వెళుతున్నాడీ ఏదయినా పబ్లిక్ బూత్ నించి నాకు ఫోన్ చెయ్యండి. నేను వస్తాను” అన్నాను.

“అలాగే. వెళ్ళొస్తా జగ దీ ష గారూ. ఇప్పుడు నాకెంతో ధైర్యంగా వుంది” అని డోర్ నెట్టుకుని వెళ్ళిపోయింది సునీత.

ఆమె చెప్పిన నలుగురు అనుమానితుల గురించి ఆలోచిస్తూ కుర్చీలో వెనక్కు వాలాను సిగరెట్లు ముట్టించి.

2

సాయంత్రం ఐదుగంటలయ్యింది.

బెడ్ మీదనించి లేచి కూర్చుని స్క్రీన్ పక్కకు జరిపి కిటికీలోనించి బయటకు చూసింది సునీత.

పలుచగా వుంది ఎండ.

రోడ్డుమీద జనం ఎక్కువగా వున్నారు.

అంతా నిశ్శబ్దంగా వుంది....

సునీతకు ఒక్కక్షణం జీవితం మీద విరక్తి పుట్టింది. తన

ప్రాణానికి అనుక్షణం ప్రమాదమే. అందరూ తన చావు కోసం ఎదురు చూస్తున్నారు అనుకున్నది. కాని వెంటనే

ఆమెకు తను డిటెక్టివ్ సహాయం కోరిన విషయం గుర్తు
కొచ్చింది. మళ్ళీ జీవితం మీద ఆశ చిగురించింది.

గోడనున్న గడియారాన్ని చూసింది సునీత. తరువాత
తను చెయ్యవలసిన పని గుర్తుకొచ్చింది.

తనని వెంటాడుతున్న మనుషుల గురించి డిటెక్టివ్ కి
తెలియజేయాలి.

లేచి నిల్చింది.

బాత్ రూమ్ కి వెళ్ళింది.

విదు నిముషాల్లో సబ్బుతో మొహం కడుక్కుని
వచ్చింది.

అరగంటలో డ్రైస్ చేసుకుని తన గదిలోనించి
బయటకు వచ్చింది.

డ్రయివర్ కారులోనే కూర్చుని వున్నాడు.

సునీతను చూడగానే బ్యాక్ డోర్ తెరిచాడు.

వెనుక సీట్లో కూర్చుంది ఆమె.

ఆమె కూర్చోగానే కారు ముందుకు కదిలింది.

“ఎక్కడికి మేడమ్” అడిగాడు డ్రయివరు.

“సికింద్రాబాద్ వయిపు పోనివ్వు” అన్నది చిన్నగా.

నున్నటి తారురోడ్డు మీద మెత్తగా వెళుతోంది.

కారు. విదు నిముషాల తర్వాత వాచీ చూసుకుంది సునీత.

కారు రామ్ నగర్ లోనించి వెళుతోంది.

వెనక్కు తిరిగి చూసింది సునీత.

వెనుక ఎవ్వరూలేరు. ఒక ఆటో వస్తోంది. అందులో
ఎవ్వరూలేరు.

ముందుకు తిరిగింది ఆమె.

డ్రయివర్ సూటిగా రోడ్డుమీదకు చూస్తూ డ్రయివ్

చేస్తున్నాడు.

మరో రెండు నిమిషాలాగి మిళ్ళి వెనక్కు తిరిగి చూసింది సునీత.

ఉలిక్కిపడింది.

వెనుకనే కొంచెం దూరంలో వస్తోంది ఫోరుకారు. నల్లగావుంది. అందులో డ్రైవరు కాకుండా ముగ్గురు మనుషులు కూర్చుని సూటిగా సునీత కారునే చూస్తున్నారు. ముగ్గురూ గూండాల్లా లావుగా, కర్కశంగా వున్నారు.

వెంటనే చూపు మరల్చుకుంది సునీత. ఆలా చూపు మరలిస్తూనే ఫోరుకారు నెంబరు చూసింది.

ఆ నెంబర్ని హోండుబ్యాగ్ లోనించి చిన్న స్లిప్ తీసి బాల్ పెన్ తో దానిమీద నోటుచేసుకుంది.

కారు సికింద్రాబాద్ గెల్వేస్టేషన్ దగ్గరకు వస్తూ వుండగా మరోసారి వెనక్కు తిరిగిచూసింది సునీత.

ఫోరు కారు నెమ్మదిగా వస్తూనే వుంది.

స్టేషన్ ముందుకు రాగానే “డ్రయివర్ ఒక్క నిమిషం కారు ఆపు” అన్నది సునీత.

కారు ఆగింది.

దిగి గబ-గబా స్టేషన్లోకి వెళ్ళి టెలిఫోన్ బూత్ లోకి చొరబడింది.

నెంబర్ డయల్ చేసింది.

యాభైపైసల నాణెం వెయ్యగానే కనెక్ట్ వచ్చింది.

“నేను సునీతను జగదీష్ గారూ. సికింద్రాబాద్ స్టేషన్ నించి మాట్లాడుతున్నాను. వాళ్ళు ఇప్పుడు కార్లో నన్ను వెంటాడుతున్నారు. ఫోరు కారు. కాను నెంబరు ఎ.ఎ.యస్. 3091. నేను బయల్దేరుతున్నాను. స్టేషన్ నించి నెంబర్ త్రీ బస్సు రూటులో వెళుతూ వుంటాను స్టాగా

డ్రైవ్ చేయిస్తూ. మీరు త్వరగా వచ్చేయండి. అలాగే” అని ఫోన్ పెట్టేసి, కొద్దిసేపు అక్కడే నిలబడి, తర్వాత వెళ్ళి కాగో కూర్చుంది.

“డ్రయివర్ నెంబర్ త్రీ రూట్ లో పోనివ్వు. స్టాగా డ్రయివ్ నెయ్” అన్నది సునీత.

కారు కదిలింది. ఆల్ఫా హోటలు ముందు టర్నింగ్ కొట్టి వెనక్కు తిరిగింది.

సికింద్రాబాద్ రైల్వే బ్రిడ్జి దాటిన తర్వాత సునీత వెనక్కు తిరిగి చూసింది.

ఫోరు కారు వస్తూనే వుంది.

చిన్నగా నవ్వుకుంది సునీత.

“పాపం....తను డిటెక్టివ్ కు ఫోన్ చేసిన విషయం వీళ్ళకు తేలీదుకదా!” అనుకుంది.

యూనివర్సిటీ ఏరియా నించి వెళుతోంది సునీత కారు. ఇంజనీరింగ్ కాలేజీ దగ్గరకు వెళ్ళేసరికి వెనుకనించి డిటెక్టివ్ జగదీష్ స్కూటర్ మీద రివ్వున వచ్చి ఆమెను కలిశాడు.

అతన్ని చూడగానే “డ్రయివర్ కారాపు” అన్నది సునీత.

కారు ఆగిపోయింది.

“భలేవారే మీరు.... ఏదీ మీరు చెప్పిన ఫోరు కారు” అన్నాడు జగదీష్.

సునీత గబుక్కున వెనక్కు చూసింది. ఫోరుకారు కనిపించలేదు. ఏదో సిటీబస్సు పస్తోంది.

“ఆశ్చర్యంగా వుంది. ఇప్పటివరకూ ఈ కారు వెనుకనే వచ్చింది. సీతాఫల్ మండి రైలుగేటు దాటిన తర్వాత కూడా నేను చూశాను” అన్నది సునీత.

“అయితే వాళ్ళు ఏదో అనుమానించారు. అందుకే తప్పించుకున్నారు. ఐనా ఫర్వాలేదు. కారు నెంబరు చెప్పారుకదా.... దాన్నిబట్టి నేను వాళ్ళను పట్టుకోగలను. ఇక మీను వెళ్ళండి. నేను వెనక్కు వెళతాను” అని స్కూటర్ని వెనక్కితిప్పి ముందుకు దూకించాడు డిటెక్టివ్ జగదీష్.

సునీత అదోలా అతన్నే చూస్తూ వుండిపోయింది కార్లో.

3

గదిలోనించి బయటకు వెళ్ళటానికి డ్రైస్ చేసుకుంటున్నాను. సమయం ఉదయం ఎనిమిది గంటలు కావస్తోంది.

బయట ఎండ మందంగా వుంది.

ఫోన్ మ్రోగింది.

రిసీవర్ చేతికి తీసుకున్నాను.

“హలో.... ఎవరు? ఇన్ స్పెక్టర్ ప్రదీప్. హలో.... నువ్వా? ఏమిటి విశేషాలు? ఏదయినా హత్యకేసు తగిలిందా? ఉదయమే ఫోన్ చేశావ్?” నవ్వుతో అడిగాను.

“సర్కిగానే వూహించావ్ బ్రదర్. నిజంగానే హత్యకేసు. సునీత ఎస్టేట్స్ సునీత హత్యచేయబడింది. నేను వెళుతున్నాను. నువ్వు వెంటనే అక్కడికి వచ్చేయ్యి” ఎడ్రెసు చెబుతున్నాడు ఇన్ స్పెక్టర్.

“నాకు తెలుసు” అని ఆశ్చర్యంతో ఫోన్ పెట్టేశాను.

మెగాడ్!.... ఆమె అనుమానించినంతా అయింది.

ఆమె నా సహాయం కోరినా ఆమెను కాపాడలేక పోయాను.

నిజంగా దారుణం.

స్కూటర్ని బయటకు తీసి రూమ్కు లాక్ చేశాను.

స్కూటరును స్వారు చేసి ముందుకు దూకించాను.

రివ్వన మాసుకు పోతోంది.

నా మెదడులో ఆ లో చ న లు స్కూటరుకంటే వేగంగా పరుగులు తీస్తున్నాయి.

సునీత ఎస్టేట్ లోకి మళ్ళింది స్కూటరు.

అప్పటికే అక్కడ పోలీసు జీపు, ఆంబులెన్స్ ఆగి వున్నాయి.

బయట పోలీసులు నిలబడివున్నారు.

“ఇన్ స్పెక్టర్ గారు పైను వున్నారు” చెప్పాడు కానిసేబులు.

మెట్లెక్కి వెళ్లి వెళ్ళాను.

ఓ గదిలో అంతా కనిపించారు.

బెడ్ మీద నిద్రపోతున్నట్టుగా వుంది సునీత.

ఆమెను చూడగానే నాకు షాక్ కొట్టినట్టు అనిపించింది.

క్రితంరోజు తను ఏ విషయం గురించయితే భయపడిందో ఈ రోజు అదే జరిగింది.

వేలిముద్రల నిపుణుడు ఓ.సీ.లు గాసుమిది వేలిముద్రలు తీస్తున్నాడు.

“నీ కోసమే ఎదురు చూస్తున్నాను” అన్నాడు ఇన్ స్పెక్టర్ నన్ను చూడగానే.

“దారుణం బ్రదర్. ఈమె రెండోజల క్రితం నా హెల్ప్ కోరింది” అన్నాను.

“నీ హెల్ప్ అడిగిందా?” ఆశ్చర్యంగా అడిగాడు ఇన్ స్పెక్టర్.

“అవును. ఆమెను ఎవరో హత్య చేయటానికి ప్రయత్నం చేస్తున్నారని చెప్పింది.”

“ఎవరు?”

“అన్ని విషయాలు తర్వాత వివరంగా చెబుతాను. ముందు ఇక్కడ విషయాలు చెప్పు. సునీత ఎలా హత్య చెయ్యబడింది??” అడిగాను.

“స్టీపింగ్ పిల్స్ ఓవర్ డోస్ కారణంగా చనిపోయింది. స్టీపింగ్ పిల్స్ పాలల్లో కలిపి తాగింది.”

“అలాగా.”

“న్యాయంగా ఈ కేసు నిలవదు బ్రదర్” అన్నాడు ఇన్ స్పెక్టర్.

“అవును. నీ పాయింట్ నాకు అరనయింది. పాలల్లో స్టీపింగ్ పిల్స్ కలుపుకుని తాగిన కారణంగా ఆమె చనిపోయింది. గాసుమీద బహుశ సునీత వేలిముద్రలే వుంటాయి. కాబట్టి ఇది ఆత్మహత్య అవటానికి కూడా అవకాశం వుందంటావు. అంతేకదా?” అన్నాను.

“అవును” అన్నాడు ఇన్ స్పెక్టర్.

“నిజమే. సునీత నా సహాయంకోరి తనని ఎవరో హత్య చెయ్యాలని అనుకుంటున్నారని చెప్పకుండా వున్నట్లయితే మనం సునీత ఆత్మహత్య చేసుకుందని అనుకునే వాళ్ళము. కాని ఇప్పుడలా కాదు. చూడటానికి ఇది ఆత్మహత్యలా కనిపిస్తున్నా ఇది హత్యే. ఎవరో సునీతను తెలివిగా హత్య చేశారు. బహుశ ఆమెకు రోజూ పడుకోబోయే ముందు పాలు తాగే అలవాటు వుండి వుంటుంది. అందుకే ఆమెకు తెలియకుండా ఎవరో పాలల్లో స్టీపింగ్ పిల్సు కలిపారు” అన్నాను.

మాట్లాడలేదు ఇన్ స్పెక్టర్. సునీతవైపు చూస్తూ నిలబడాడు.

పనులన్నీ చకచకా జరిగిపోతున్నాయి.

“రాత్రి రెండు గంటలప్పుడు ప్రాణం పోయి వుంటుంది” చెప్పాడు డాక్టర్.

“సునీత హత్య గురించి ఎవరైనా ఎంక్వయిరీ చేశావా?” ఇన్ స్పెక్టర్ ని అడిగాను.

“సునీత భర్తని, వంటమనిషిని, ఓ నాకర్ ని ఎంక్వయిరీ చేశాను. వాళ్ళు తమకేమీ తెలియదని చెప్పారు.”

“ముందుగా సునీతను ఎవరు చూశారుట.”

“వంటమనిషి”

“ఇప్పుడు ఎక్కడ వుంది?”

“అందరూ కింద వున్నారు.”

“ఇక్కడి తతింగం పూర్తయ్యింది ఇన్ స్పెక్టర్” చెప్పాడు డాక్టర్.

“శవాన్ని మార్చురీకి పంపిస్తున్నాను” అన్నాడు ఇన్ స్పెక్టర్.

“పంపించు. నేను ఇక్కడ ఎంక్వయిరీ పూరి చేసుకుని సేషన్ కు వస్తాను” అన్నాను ఇన్ స్పెక్టర్ తో.

శవాన్ని తీసుకుని పోలీసులు, డాక్టరు, వేలిముద్రల నిపుణుడు వెళ్ళిపోయారు.

సునీత భర్త మోహనరావు తనంతట తనే వచ్చి తనని పరిచయం చేసుకున్నాడు. అతను ఇంతకుముందు ఎప్పుడో నన్ను చూశాడుట.

“ఘోరం జరిగింది జగదీష్ గారూ” అన్నాడు విచారంగా.

అతను నిజంగా విచారపడుతున్నాడో, నటిస్తోన్నాడో అరంకాలేదు.

“అవును. అయితే ఈ ఘోరం జరుగుతుందని సునీతకు ముందుగానే తెలుసు” అన్నాను అతని మొహంలాకి

చూసూ.

“వీమిటి మీరంటున్నది?” అన్నాడతను.

మోహనరావుకి ముప్పయి ఏళ్ళు పయన వుంటాయి. ఎర్రగా, పొడుగ్గా వుంటాడు. అతని కళ్ళలో నాకు ఎటువంటి భావమూ కనిపించలేదు.

“అవును.... సునీత రెండురోజుల క్రితం నన్ను కలుసు కుంది. ఆమెను ఎవరో హత్యచెయ్యాలనుకుంటున్నారని చెప్పింది. నా సహాయం కోరింది. ఆమెను ఎవరు హత్య చెయ్యాలనుకుంటున్నారో తెలుసుకుంటానని చెప్పాను. కానీ ఇంతలోనే సునీత హత్య చెయ్యబడింది.”

“ఆశ్చర్యంగా వుంది. సునీత మిమ్మల్ని కలుసుకున్న విషయం నాకు తెలీదు. గత కొన్ని నెలలుగా మా ఇద్దరికీ మాటలు లేవు. వేరుగా వుంటున్నాము. బహుశ సునీత ఈ విషయాలన్నీ మీకు చెప్పే వుంటుందను కుంటాను” అన్నాడు మోహనరావు.

“అవును. సునీత అన్ని విషయాలు చెప్పింది. ఇంతకీ మీరు రాత్రి ఎక్కడ వున్నారు?”

“ఇంట్లోనే వున్నాను. రాత్రి తొమ్మిది గంటలకు ఇంటికి వచ్చాను. ఆ తర్వాత బయటకు వెళ్ళలేదు. అప్పటికే సునీత తన గదిలో కూర్చుని ఏదో నవల చదువుకుంటోంది. పదిగంటలకలా నేను నిద్రపోయాను. తెల్లవారి వంటమనిషి అరుపులతో నిద్రలేచాను. లేచేసరికి సునీత చనిపోయింది. వెంటనే పోలీసులకు ఫోన్ చేశాను.”

“సునీతను మీరు హత్యచేసే ఆవకాశం వుందను కుంటాను” అన్నాను.

ఉలిక్కిపడ్డాడు అతను.

“ఆవకాశం వుంది. కాని ఆమెను నేను హత్యచెయ్య

లేదు. అలా అనుకుంటే ఆమె హత్య చెయ్యబడిందంటే నాకు నమ్మకంలేదు. ఆత్మహత్య చేసుకుందని అనుకుంటున్నాను” అన్నాడు.

“మీరేకాదు. ఎవరయినా అలాగే అనుకుంటారు. కాని సునీత నన్ను కలుసుకుంది. తనని ఎవరో హత్య చెయ్యటానికి ప్రయత్నిస్తున్నారని చెప్పింది. కాబట్టి ఇది ఆత్మహత్య కాదు. హత్య. సునీత నన్ను కలుసుకున్న విషయం పోలీసులకు చెప్పాను. కాబట్టి పోలీసులు ఇది ఆత్మహత్య అని కేసును కొట్టేసే అవకాశంలేదు. కాబట్టి ఆసలయిన హంతకుడు తప్పించుకోలేదు. ఇరవై నాలుగు గంటల్లో సునీతను హత్యచేసిన మనిషిని పట్టుకుంటాను.”

“నన్ను నమ్మండి జగదీష్ గారూ. ఈ హత్య నేను చెయ్యలేదు. సునీతను ఎవరో హత్యచేశారు. నేను కూడా ఒప్పుకుంటాను. మీ సహాయం కోరిన తర్వాత సునీత ఆత్మహత్య చేసుకుంటుందని నేను అనుకోను. కాబట్టి తప్పకుండా ఇది హత్యే. అయితే సునీతను హత్యచెయ్యటానికి నాకు కాకుండా మరో ముగ్గురికి కూడా అవకాశం వుంది. సునీత ఆ ముగ్గురి గురించి కూడా మీకు చెప్పే వుంటుంది. ఆ ముగ్గురిలో ఇద్దరు మనుషులు రాత్రి సునీతను కలుసుకున్నారు” చెప్పాడు మోహనరావు.

“ఎవరా ఇద్దరు?” వెంటనే అడిగాను.

“సునీత బావ సుధాకర్. ఆమె ఒకప్పటి ప్రేమికుడు రామరాజు.”

“వీళ్ళిద్దరు సునీతను కలుసుకున్నారని మీ కెలా తెలుసు?”

“నాకరు రంగయ్య చెప్పాడు. సునీత గురించి ఇక్కడ అందరికీ తెలుసు.”

“మీ వంటమనిషిని పిలుస్తారా ఓసారి.”

మోహనరావు వంటమనిషిని పిలిపించాడు. ఆమెవచ్చి నా ఎదురుగా నిలబడింది. ఆమెకు యాభై యేళ్లుంటాయి! సన్నగా, పొడుగ్గా వుంది.

నన్ను చూడగానే నమస్కారం చేసింది.

“నీ పేరు?” అడిగాను.

“గోవిందమ్మ.”

“ఎన్నాళ్ళనించీ ఈ ఇంట్లో నువ్వు పనిచేస్తున్నావు?”

“ఏడాదినుంచి.”

“రాత్రి సునీతకు పాలు ఇచ్చింది నువ్వే కదా.”

“నేను కాదండీ.... ఎవరిచ్చారో నాకు తెలీదు.”

“రాత్రిళ్ళు నువ్వు ఇక్కడ వుండవా?”

“ఇక్కడే వుంటానండీ పది గంటలదాకా.... తర్వాత ఇంటికి వెళతానండీ.... కాని రాత్రి నా కూతురుకు ఒంట్లో కులాసాగా లేకపోతే అమ్మగార్ని అడిగి ఏడు గంటలకే వెళ్ళిపోయాను.”

“ఉదయం సునీత శవాన్ని నువ్వే చూశావా?”

“అవునండీ, కాఫీ తీసుకుని గదిలోకి వెళ్ళానండీ.

అమ్మగారు ఇంకా నిద్రపోతున్నారు. లేపాను. కాని లేవలేదు. ఒళ్ళంతా బిగుసుకుపోయి వుంది. వెంటనే చని పోయారని గ్రహించి అయ్యగార్ని పిలిచాను.”

“నువ్వు ఎక్కడ వుంటున్నావ్” అడిగాను.

చెప్పింది గోవిందమ్మ. ఇక ఆమెను అడిగే ప్రశ్నలు వీవీలేవు. అందుకే ఆమెను పంపించాను.

“నాకర్ని పిలవండి” మోహనరావుతో అన్నాను.

ఆతను దూరంగా నిలబడివున్న నాకరు రంగయ్యను పిలిచాడు.

రంగయ్య వస్తూనే “దణ్ణాలు సామీ” అన్నాడు. ఆయనకు అరవై యేళ్ళవరకు వుంటాయి. పొట్టిగా— నల్లగా వున్నాడు.

“రాత్రి సునీతను నువ్వు చివరిసారిగా ఎన్ని గంటలప్పుడు చూశావ్?” అడిగాను రంగయ్యను.

“పది గంటలప్పుడు చూశానండీ. అప్పుడే ముందు సుధాకర్ గారు వచ్చారండీ. అమ్మగారితో ఏదో మాట్లాడారు. అమ్మగారు కోపంగా ఏదో అనేసరికి ఆయన విసురుగా వెళ్ళిపోయారు. తర్వాత అరగంటకి అమ్మగారి గదిలోనించి రామరాజు గారు గబగబా వచ్చి వెళ్ళిపోవటం చూశానండీ. ఆ తర్వాత నాకేమీ తెలియదండీ.”

“సరే నువ్వెళ్ళు”

వెళ్ళిపోయాడు రంగయ్య.

“మిస్టర్ మోహనరావ్, నాదొక సందేహం. నిజంగా రాత్రి సునీత బావ సుధాకర్ -ఆమె ఒకప్పటి ప్రేమికుడు రామరాజు ఈ ఇంటికి వచ్చారంటారా?” అడిగాను అతని కళ్ళలోకి చూస్తూ.

“అబద్ధం చెప్పినందువల్ల నాకు వచ్చే ప్రయోజనం ఏముంటుంది?”

“చాలా వుంది. అనుమానం వాళ్ళిద్దరిమీదకూ వెళుతుంది.”

“నిజమే. తర్వాత మీ పరిశోధనలో నిజానిజాలు బయటపడతాయికదా నేను అబద్ధం చెప్పినా. వినా నేను నిజమే చెబుతున్నాను. వాళ్ళిద్దరూ సునీతను కలుసుకున్నారు.”

“వాళ్ళు ఇంతకు ముందు ఎప్పుడయినా మీరు ఇంట్లో వున్నప్పుడు ఒంటరిగా వున్న సునీత గదిలోకి వెళ్ళి

మాటాడారా?”

“చాలాసారు మాటాడారు.”

“మరి ఆమె భర్తగా మీరు వాళ్ళు ఆమెను కలుసుకోవటాన్ని ఎలా సహించారు?”

“సహించక నేను చెయ్యగలిగింది ఏమీ లేదు. ఈ ఆస్తంతా సునీతది. ఆమె నన్ను తన విషయాల్లో జోక్యం చేసుకోవద్దని గట్టిగా చెప్పింది. అంతే కాకుండా మా ఇద్దరిచుధ్య భార్యాభర్తల సంబంధం ఎప్పుడో చెడిపోయింది. ఇంకో విషయం. నిజానికి ఈ విషయంలో సునీతను ఏమీ అనే హక్కుకూడా నాకు లేదు. ఎందుకంటే నాకూ ఓ అమ్మాయితో సంబంధం వుంది” అన్నాడు మోహనరావు.

అతను తనందట తనే ఈ విషయాన్ని చెప్పటం నాకు కొంచెం ఆశ్చర్యాన్ని కలిగించింది.

“ఆల్ రైట్. థాంక్స్ మోహనరావు గారూ నాతో సహకరించినందుకు. మిమ్మల్ని మళ్ళీ కలుసుకుంటాను. దయచేసి పోలీసుల పర్మిషన్ లేకుండా ఈ వూరు వదిలి ఎక్కడికీ వెళ్ళకండి” అన్నాను ఆక్కడినించి కదులుతూ.

నవ్వడతను, “ఈ వూర్నించి కాదు, ఈ ఇంట్లోనించే ఎక్కడికీ వెళ్ళను” అన్నాడు మోహనరావు.

4

“సునీత తాగిన పాల గాసుమీది వేలిముద్రలు ఎవరివో తెలిసిందా?” పోలీసు స్టేషన్ లోకి వెళ్ళగానే ఇన్ స్పెక్టర్ ఎదురుగా కూర్చుంటూ అడిగాను.

“నువ్వు వూహించింది నిజమే. ఆ గాసుమీద సునీత వేలిముద్రలే వున్నాయి.”

“అయితే ఇంకెవ్వరి వేలిముద్రలూ లేవా ఆ గాసు

మీద.”

“లేవుట.”

“అశ్చర్యంగా వుంది. సునీత తనకుతా నే పాలను గాసులో పోసుకుని తాగివుండాలి.”

“అంతే అయివుంటుంది.”

“మరి ఆటువంటప్పుడు ఆ గాసులోకి స్టీ పింగ్ పిల్స్ ఎక్కడినించి వచ్చాయి?”

“సునీతే కలుపుకుని వుంటుంది” అన్నాడు ఇన్ స్పెక్టర్.

“నువ్వు మళ్ళీ మొదటికి వస్తున్నావ్ బ్రదర్. సునీత ఆత్మహత్య చేసుకోలేదు. ఆమెను ఎవరో హత్యచేశారు. కాబట్టి సునీత పాల గాసులో ఆమెకు తెలీకుండా ఎవరో స్టీ పింగ్ పిల్స్ కలిపారు. ఆమె కలుపుకోలేదు” అన్నాను.

“అయితే ఆ మనిషి ఎవరు?” అన్నాడు ఇన్ స్పెక్టర్.

“ఆ మనిషే హంతకుడు. ఆ మనిషి ఎవరో మనం తెలుసుకోవాలి.”

“చెప్పు.... నువ్వు నాకు అన్ని విషయాలు వివరంగా చెబుతానన్నావు. కాని చెప్పలేదు. అసలు సునీత నీకు ఏం చెప్పింది?”

ఇన్ స్పెక్టర్ తో అంతా వివరంగా చెప్పాను.

“అయితే ఆ నలుగురు అనుమానితులలో ఎవరో ఈ హత్యను చేసి వుండాలి” అన్నాడు ప్రదీప్.

“అలాగే అనుకోవాలి. నలుగురూ ఇద్దరు హత్యజరిగిన రోజు రాత్రి సునీతను కలుసుకున్నారు. మూడో మనిషి, సునీత భర్త. అతను ఇంట్లోనే వున్నాడు. అతను యెంత వరకు నిజం చెబుతున్నాడో మనకు తెలీదు. ఇక నాలుగో మనిషి — సుధీర్. సునీత తమ్ముడు. అతను క్రితం రాత్రి ఎక్కడ వున్నాడో తెలుసుకోవాలి. అంతేకాదు, మిగిలిన

ఇద్దరు అనుమానితుల్ని కలుసుకోవాలి.

ఈ కేసులో ఇంకొంతమంది పాత్రకూడా వుంది. ఎ.ఎ.యస్. 3091 నల్ల ఘోరు కారులో వారంరోజుల నించీ ఎవరో ముగ్గురు మనుషులు సునీతను బయటకు వెళ్ళితే వెంటాడారు? అసలు ఆ మనుషులు ఎవరు? ఆ నల్ల ఘోరు కారు ఎవరిది? ఈ విషయాలు నువ్వు తెలుసుకో. నేను ముందు సునీత బావ 'సుధాకర్'ని కలుసుకుంటాను" అన్నాను అతనితో.

“అలాగే. క్విక్ గా మన పరిశోధన సాగితే హంతకుడిని పన్నెండు గంటల్లోనే పట్టుకోవచ్చు” అన్నాడు ఇన్ స్పెక్టర్.

“వెళ్ళతాను” అని స్టేషన్ లో నించి బయటకు వచ్చాను.

5

సన్నగా వున్న రోడ్డులోకి మళ్ళించాను స్కూటరుని. ఆ రోడ్డు నిర్మాణమధ్యంగా వుంది. వరుసగా డోర్ నెంబర్లు చూసుకుంటూ వెళుతున్నాను.

సుధాకర్ వుంటున్న డోర్ నెంబర్ కనిపించింది. స్కూటరాపాను.

దిగి గేటు నెట్టుకుని లోపలకు వెళ్ళాను. గది తలుపులు మూసి వున్నాయి.

తట్టాను.

లోపల్నించి “ఎవరు?” అన్నారు ఎవరో.

“తలుపు తెరవండి.”

నిమిషం తర్వాత తలుపులు తెరుచుకున్నాయి. ఎదురుగా నల్ల బై యేళ్ళాయన నిలబడి వున్నాడు లుంగీ చుట్టుకుని. బట్టతల. కళ్ళు ఎర్రగా వున్నాయి.

“సుధాకర్ గారు మీరే అనుకుంటాను” అన్నాను చిరు

నవ్వుతో.

“అవును.... నే నే. ఇంతకీ మీ రెవరు? ఎందుకోసం వచ్చారు?” అన్నా డాయన అక్కడినించి కదలకుండా నే.

“కూర్చొని మాట్లాడుకుందాం పదండి” అని నేను కదిలాను.

ఆ గదిలో నాలుగు కుర్చీలు, ఓ టీపాయ్ వున్నాయి. ఇద్దరం ఎదురెదురుగా కూర్చున్నాము.

“మీరు రాత్రి పది గంటలప్పుడు సునీతను కలుసుకున్నారు కదా?” అడిగేను సుధాకర్ ని.

అతను మొహం ఆదోలా. పెట్టి “సునీత గురించి అడుగుతున్నారు మీ రెవరు?” అన్నాడు సీరియస్ గా.

“నేను డిలైక్టివ్ జగదీష్ ని. సునీత రెండ్రోజుల క్రితం నన్ను కలుసుకుంది. మీరు తనని హత్య చెయ్యాలనుకుంటున్నారని చెప్పి నా సహాయం కోరింది. క్రితం రాత్రి మీరు ఆమెను కలుసుకున్నారు. ఆమెతో మాట్లాడుతూ ఆమెకు తెలీకుండా ఆమె తాగే పాల గాసులో సీపింగ్ పిల్స్ ఓవర్ డోస్ లో కలిపారు. ఆమెను హత్య చేశారు” అన్నాను అతని మొహంలో ఫీలింగ్స్ నిగమనిస్తూ.

సుధాకర్ ఒక్కక్షణం షాక్ కొట్టిన వాడిలా వుండిపోయాడు.

తర్వాత షాక్ నించి తేరుకుని “అబద్ధం. అంతా పచ్చి అబద్ధం” అని అరిచాడు.

“అబద్ధం కాదు. మీరే రాత్రి సునీతను హత్య చేశారు” అన్నాను గట్టిగా.

“మీకు పిచ్చిపట్టింది. నేను సునీతను హత్య చెయ్యలేదు. నాకేమీ తెలీదు. నేను నిర్దోషిని. నిర్దోషిని” అన్నాడు పెద్దగా.

“అయితే జరిగింది చెప్పండి. రాత్రి మీరు సునీతను కలుసుకున్నారా? లేదా?” సిగరెటు వెలిగిస్తూ అడిగాను.

“అంతా చెబుతాను. రాత్రి పదిగంటలప్పుడు సునీత ఇంటికి వెళ్ళాను బాగా డబ్బు అవసరమయి. నేను వెళ్ళే సరికి ఆమె బెడ్ మీద పడుకుని చదువుకుంటోంది. నన్ను చూడగానే “ఎందుకొచ్చావ్?” అని అడిగింది. బిజినెస్ చేసుకుంటాననీ కనీసం ఐదువేలయినా అప్పుగా ఇవ్వమనీ అడిగాను. కాని సునీత ఇవ్వలేదు. రెండు రూపాయలు కూడా ఇవ్వను పొమ్మని కసురుకుంది. వెంటనే ఆమెను తిట్టి అక్కడినించి వచ్చేశాను. అంతే జరిగింది. ఆమె గదిలో నేను వున్నది పది నిమిషాలే. ప్లీజ్నన్ను నమ్మండి. జగదీష్ గారూ....” అన్నాడు సుధాకర్.

అతని మాటలు నమ్మాలో, నమ్మకూడదో అర్థం కాలేదు.

మొత్తానికి సునీత హత్య చాలా తెలివిగా జరిగింది.

“మీరు చెప్పినదంతా నిజమేనా?”

“నిజమే జగదీష్ గారూ”

“సునీతను ఇంతకుముందు మీరు బెదిరించారుట కదా, ఆమె మీకు డబ్బులివ్వలేదని.”

“బెదిరించిన మాట నిజమే. కోపంలో అలా బెదిరించాను. రాత్రికూడా బెదిరించాను. కేవలం బెదిరింపే. హత్యలు చేసే ధైర్యం నాకు లేదు. హత్యచేస్తే జైలుకు వెళ్ళాలి. జైలుకు వెళ్ళటంకంటే బయట ఎలాగో బతకటం మంచిదికదా” అన్నాడు సుధాకర్.

“ఇంకో విషయం....రాత్రి మీరు సునీత గదిలోకి వెళ్ళినప్పుడు ఆ గదిలో పొలగ్గాసును చూశారా?” అడిగాను.

“లేదు చూడలేదు” అన్నాడతను.

“ఆల్ రైట్. మిమ్మల్ని మళ్ళీ కలుసుకుంటాను” అన్నాను కుర్చీలోనించి లేచి.

“సునీతకు చాలా అన్యాయం జరిగింది” అన్నాడు సుధాకర్ విచారంగా బయటకు వచ్చిన తర్వాత.

6

పోలీస్ స్టేషన్ ముందుకు వచ్చేసరికి బయట ఆగివున్న నల్ల ఫోర్డు కారు దర్శనమిచ్చింది నాకు.

దాని నెంబర్ పేటు చూశాను.

అవును. అదే నెంబరు.

సునీతను వెంటాడిన కారు. న్యూటర్ని స్టాండువేసి లోపలకు నడిచాను.

ఇన్ స్పెక్టర్ ఎదురుగా నిలబడివున్న ముగ్గురు ఎదులాంటి మనుషులు కనిపించారు.

“వీళ్ళే జగదీష్ నల్ల ఫోర్డుకారులో సునీతను వెంటాడి ఆమెను భయపెట్టిన గూండాలు” అన్నాడు ఇన్ స్పెక్టర్.

ముగ్గురూ తలలు వంచుకుని నిలబడారు.

“సునీత బాగానే భయపడి వుండాలి వీళ్ళ రూపం చూసి” అన్నాడు ఇన్ స్పెక్టర్ నుళ్ళీ.

“సునీతను ఎందుకు వెంటాడారు?” అడిగాను ముగ్గురినీ ఉద్దేశించి.

“నేను చెబుతాను. వీళ్ళు కిరాయి మనుషులు. ఆ నల్ల ఫోర్డుకారు సన్ డ్రయివింగ్ స్కూలు వాళ్ళది. ఆ కారును వీళ్ళు అద్దెకు తీసుకున్నారు పదిరోజులపాటు. సునీతను బెదిరించటానికి వీళ్ళను నియమించింది ఎవరో కాదు, మన నలుగురు అనుమానితుల్లో ఒకడయిన రామరాజుట.”

“రామరాజా!” అన్నాను.

“అవును. అందుకే వాడిని తీసుకు రమ్మని మనవాళ్ళను పంపించాను” అన్నాడు ఇన్ స్పెక్టర్.

నేను మాట్లాడబోయేంతలో ముగ్గురు పోలీసులు సన్నగా ఎర్రగావున్న ఓ ముప్పై యేళ్ళ యువకుణ్ణి లోపలకు తీసుకు వచ్చారు.

“ఇత నేసార్ రామరాజు” అన్నారు.

రామరాజు ఇన్ స్పెక్టర్ కు నమస్కారం చేశాడు.

“వీళ్ళేకదూ నువ్వు సునీతను భయపెట్టటానికి నియమించిన కిరాయి మనుషులు” అన్నాడు ఫ్రెడీవ్ ఆతనితో.

ఆతను మాట్లాడలేదు.

“రాత్రి మీరు సునీతను కలుసుకున్నారాకదూ” అడిగాను రామరాజుని.

“అవును” అన్నాడతను వెంటనే.

“ఎన్ని గంటలకు?”

“పదిన్నరవుతుంది”

“ఏం మాట్లాడారు?”

“ఏమీ మాట్లాడలేదు. నాకు కొంత డబ్బు అర్జంటుగా అవసరం వచ్చిందనీ పదివేలు కావాలనీ ఇవ్వమనీ అడిగాను. ఇవ్వనన్నది.”

“అప్పుడు మీరేం చేశారు?”

“ఇవ్వకపోతే ఫలితం తీవ్రంగా వుంటుందని బెదిరించాను. ఆమె వినలేదు. నా చెప్పమీద కొట్టి “బెదిరిస్తున్నావా?” అన్నది. అవమానమనిపించి ఇక అక్కడ వుండలేక గబగబా బయటకు వచ్చేశాను.”

“మీరు చెప్పినదంతా నిజమేనంటారా?”

“ముమ్మాటికీ నిజం”

“సునీతను బెదిరించటానికి మనుషులను ఎందుకు నియమించారు?”

“కేవలం ఆమెను భయపెట్టటానికే. నన్ను ప్రేమించి మరో మనిషిని పెళ్ళి చేసుకున్నందుకు పరిహారంగా సునీతను యాభై వేలు ఇవ్వమని అడిగాను. ఇవ్వనన్నది. అందుకే సునీతను భయపెట్టి ఎలాగయినా ఆమె దగ్గర్నించి డబ్బులాగాలనుకుని ఈ ముగురినీ నియమించాను.”

“సునీత రాత్రి హత్య చెయ్యబడింది....మీకు తెలుసు కమా” అతని కళ్ళలోకి నూటిగా చూస్తూ అన్నాను.

“నిజంగానా!” అన్నాడు రామరాజు ఆశ్చర్యంగా.

“స్టీజ్నటించకు మిస్టర్. ఆమెను రాత్రి నువ్వే హత్యచేశావు. రాత్రి నువ్వు వెళ్లేసరికి ఆమె గదిలో నీకు పాలు నిండివున్న గ్లాసు కనిపించింది. అక్కడే స్టీపింగ్ పిల్స్ బాటిల్ కూడా కనిపించింది. వెంటనే నువ్వు ఆవకాశాన్ని వినియోగించుకున్నావు. సునీత చూడకుండా స్టీపింగ్ పిల్స్ని ఆ పాలలో కలిపావు. తర్వాత ఏమీ తెలియని వాడిలా అక్కడినించి గబగబా బయటకు వచ్చావు. నువ్వు కంగారుగా సునీత గదిలోనించి బయటకు రావడం నౌకరు రంగయ్య చూశాడు” అన్నాడు ఇన్ స్పెక్టర్ ప్రదీప్.

“మీరంతా కల్పించి వూహించి చెబుతున్నారు. అసలు నేను వెళ్ళినప్పుడు సునీత గదిలో పాల గ్లాసులేదు. స్టీపింగ్ పిల్స్ సీసాలేదు. నేను ఆమెను హత్య చెయ్యలేదు. నామాట నమ్మండి” అన్నాడు రామరాజు ప్రాధేయపడుతున్నట్టు.

“నువ్వు చాలా తెలివైనవాడివి మిస్టర్. అందుకే సునీతను భయపెట్టి డబ్బు గుంజటానికి కిరాయి గూండా

అను నియమించావు. వినా ఆమె భయపడి నీకు డబ్బు ఇవ్వలేదు. నీ ప్లాను ఫలించలేదు. సునీత మీద నీకు వున్న ఆశ పోయింది. అందుకే దొరికిన అవకాశాన్ని ఉపయోగించుకుని ఆమెను హత్య చేశావు. మర్యాదగా నీ నేరాన్ని అంగీకరించు” అన్నాడు ఇన్ స్పెక్టర్.

“ఇది అన్యాయం ఇన్ స్పెక్టర్ గారూ. సునీతను బెదిరించటానికి కిరాయి గూండాలను నియమించటమే నేను చేసిన నేరం. అందుకు నన్ను శిక్షించండి. నేను శాదనను. అంతేకాని హత్యా నేరాన్ని నామీద రుద్దకండి. నేను సునీతను హత్య చేయలేదు. ఆమెను హత్య చేస్తే నాకొచ్చే లాభమేమీ లేదు. ఆమెను ఇంతకు ముందు బెదిరించిన మాట నిజమే కానీ నిజానికి సునీతను హత్య చేసే ఉద్దేశం నాకు లేదు” అన్నాడు రామరాజు.

అతని మాటల్లో నిజాయితీ వుందనిపించింది.

లేచి నిలుచుని “ఇన్ స్పెక్టర్ నాలుగో అనుమానితుడ్ని ఇంతవరకు కలుసుకోలేదు. నేను వెళుతున్నాను. ఇంకో గంటలో ఇక్కడ వుంటాను” అన్నాను ముందుకు కదిలి.

7

“నేనే సుధీర్ ని. నాతో ఏం పని?” అన్నాడు ఒకతను.

ఆ గదిలో నలుగురు ఒకే వయసులోవున్న మనుషులు కూర్చుని పేకాడుతున్నారు. వాళ్ళమధ్య మూడు బీరు సీసాలు వున్నాయి. గ్లాసులు లేవు.

వాళ్ళను చూడగానే ఎవరికయినా సులభంగానే ఏ పని చెయ్యకుండా గాలికి తిరిగే మనుషులని తెలుస్తుంది.

సుధీర్ లావుగా వున్నాడు. తెల్లగా వున్నాడు. హిప్పీ

క్రాపు - పువ్వుల పర్లు వేసుకున్నాడు. మిగిలిన ముగ్గురూ
దాదాపు సుధీర్ లాగే వున్నారు.

“నువ్వు సునీత తమ్ముడివి కదూ?” అడిగాను.

“అవును....అయితే ఏమిటి?” నిర్లక్ష్యంగా అడిగాడు
కనుబామ లెగ రేనూ.

“నీతో పనుంది. రాత్రి నువ్వు ఎక్కడున్నావ?”

అతను నాకేసి కోపంగా, ఆశ్చర్యంగా చూశాడు.

తర్వాత “పోలీస్‌ాళ్ళలాగా ఏమిటి ప్రశ్నలు? అసలు
ఎవరు మీరు? ఎందుకొచ్చారు?” అన్నాడు.

నే నెవరో చెప్పాను.

చెప్పగానే అతను ఉలిక్కిపడ్డాడు.

వెంటనే వాళ్ళు పేకాట ఆపేశారు.

“మీ అక్కయ్య సునీత నన్ను కలుసుకుంది. నీ
గురించి అంతా చెప్పింది.”

“నా గురించి చెప్పిందా? ఏమని చెప్పింది?”
భయంగా అడిగాడు.

“నువ్వు తీసిన ఫోటోలు నీ దగ్గర వున్నాయా?”

“ఏ ఫోటోలు?” అమాయకంగా అడిగాడు.

“మరీ అమాయకంగా నటించకు సుధీర్. ఏ ఫోటోలూ
నీకు బాగా తెలుసు. ఏ ఫోటోలను తీసి నీ సొంత
అక్కని బ్లాక్ మెయిల్ చేశావో ఆ ఫోటోలు.”

“అవి నా దగ్గరలేవు.”

“ఎక్కడున్నాయి?”

“ఎక్కడా లేవు. చించేశాను.”

“నమ్మమంటావా?”

“నిజం సార్. ఏదో డబ్బు కక్కురికొద్దీ అలా చేశాను
కానీ మా అక్కయ్య నన్ను కొట్టిన తర్వాత నాకు బుద్ధి

వచ్చింది. అందుకే ఆ ఫోటోలను, నెగటివ్ ని చించేశాను.”

“రాత్రి నువ్వు సునీతను కలుసుకున్నావు కదూ.”

“లేదు. అక్కయ్య నన్ను కొట్టిన తర్వాత మళ్ళీ కలుసుకోలేదు.”

“నిజంగా కలుసుకోలేదా?”

“లేదు.”

“అబద్ధం. రాత్రి నువ్వు సునీత గదిలోకి వెళుతున్నప్పుడు నౌక గు రంగయ్య చూశాడు” అన్నాను.

కావాలనే అబద్ధం ఆడాను.

“రంగయ్య మీకు అబద్ధం చెప్పాడు. రాత్రి నేను ఆ ఇంటివె పుకే వెళ్ళలేదు” గట్టిగా అన్నాడు సుధీర్.

“అయితే రాత్రి నువ్వు ఎక్కడున్నావ్?”

“రాత్రి తొమ్మిదిగంటలవరకు ఈ రూములోనే మేం నలుగురం పేకాటాడుకుంటూ కూర్చున్నాము. తర్వాత తెల్ల వారేవరకూ చిలకలగూడ పోలీస్ స్టేషన్ లో వున్నాము.”

“పోలీస్ స్టేషన్ లోనా?!”

“అవును. తొమ్మిదిన్నరకు హోటల్లో భోజనం చేసి సినిమాకు బయలుదేరాము. దారిలో ఒక అమ్మాయి ఒంటరిగా వెళుతూ కనిపించింది. నలుగురం ఆ అమ్మాయిని అల్లరిచేశాం. ఆ అమ్మాయి మాకు ఎదురుపడిన ఓ కానిస్టేబుల్ కి మా గురించి చెప్పింది. అతను మమ్మల్ని స్టేషన్ కు తీసుకు వెళ్ళి తెల్లవార్లు వుంచాడు. తెల్లవారిన తర్వాత ఆరుగంటలప్పుడు మాకు తెలిసిన ఒకానొక వచ్చి మమ్మల్ని విడిపించాడు. కావాలంటే మీరు ఎంక్వయిరీ చేసుకోవచ్చు” అన్నాడు సుధీర్.

ఆలోచనలో పడిపోయాను. సుధీర్ చెప్పేదంతా నిజమే అయివుండొచ్చు. అందుకే అంత గట్టిగా తను

రాత్రి సునీత ఇంటికి వెళ్ళలేదని చెబుతున్నాడు. ఐతే నాలుగో అనుమానితుడయిన సుధీర్ కూడా సునీతను హత్య చెయ్యలేదు.

మరి సునీతను హత్య చేసిందెవరు?

“ఎందుకు మీరు ఇవన్నీ అడుగుతున్నారు?” అడిగాడు సుధీర్.

“ఐయామ్ సారీ. సునీత రాత్రి హత్య చెయ్యబడింది.”

అనిరిపడాడా సుధీర్.

నమ్మలేనట్టు నన్ను చూశాడు.

“సునీత హత్య చెయ్యబడిందా!”

“అవును. ఎవరో ఆ మె పాలగ్గాసులో ఓవర్ డోస్ లో స్టీపింగ్ పిల్స్ కలిపారు.”

అతని కళ్ళలో నీళ్ళు తిరిగాయి. ఆ నిమిషంలో అతని మొహం చూస్తే జాలివేసింది.

కొంచెంసేపు అతను పువ్వునంగా వుండిపోయాడు.

తర్వాత “నా అక్కయ్యను హత్య చేసిన ఆ దుర్మార్గుడు ఎవరు? మా బావ సుధాకరేనా?” అన్నాడు.

“ఇంకా ఎవరో తెలీలేదు. బహుశా కొన్ని గంటలలోనే అసలు హంతకుడిని పట్టుకుంటాను. వెళతాను. సారీ ఫర్ ది బాడ్ స్యూస్” అన్నాను అనునయంగా.

8

నాకు విసుగ్గా వుంది. నలుగురు అనుమానితుల్లో ఏ ఒక్కరూ సునీతను హత్య చెయ్యలేదంటున్నారు. అందరి మాటల్లో నిజాయితీ ధ్వనిస్తోంది.

సునీతను హత్య చేసే అవకాశం ఇంకా ఎవరికి వుంది? అవసరం ఏముంది? ఈ ప్రశ్నలకు జవాబులు తెలిస్తే హంతకుడు ఎవరో తెలిసిపోతుంది.

సునీతకు పాలు ఇచ్చే అవకాశం ఎవరికి వుంది? హత్య జరిగిన రాత్రి ఆ ఇంట్లో వున్నది ఎవరు?

సునీత భర్త మోహనరావు—నౌకరు రంగయ్య— ఆమెను కలుసుకున్న సుధాకర్—రామరాజు.

ఈ మనుషుల్లో ఒక్క నౌకరు రంగయ్యను వదిలేస్తే ఇంకెవ్వరూ సునీతకు పాలు కలిపి ఇచ్చే అవకాశంలేదు. ఒకవేళ ఇచ్చినా సునీత తీసుకోదు. ఇక వీళ్ళు ముగ్గురూ సునీతకు తెలియకుండా పాలలో స్టీపింగ్ పిల్స్ కలిపి వుండాలి. అటువంటప్పుడు ఆసలు సునీతకు పాలు కలిపి ఇచ్చిన మనిషి ఎవరు? నౌకరు రంగయ్య ఇచ్చివుండడు. అయినా రంగయ్యకు సునీతను హత్యచెయ్యవలసిన అవసరం ఏమీ కనిపించటంలేదు.

ఐతే, సునీత తనకు తనే పాలు గాసులో పోసుకుని తాగిందా? అయితే అందులోకి స్టీపింగ్ పిల్స్ ఎలా వచ్చాయి? సునీత కలుపుకుందా? అలా అయితే సునీత ఆత్మహత్య చేసుకుని వుండాలి.

కాని సునీత ఆత్మహత్య చేసుకోలేదు. ఆత్మహత్య చేసుకునే ఉద్దేశమే సునీతకు వున్నట్లయితే ఆమె నన్ను కలుసుకుని నా సహాయం కోరేది కాదు.

సునీత హత్యచెయ్యబడింది.

అయితే, హత్యచేసిన మనిషి ఎవరు? మళ్ళీ పరిశోధన మొదటికి వస్తోంది.

ఆలోచిస్తున్నాను.

ఉన్నట్టుండి నాలో ఓ విడియా గబుక్కున మెరిసింది.

అంతే! ఫోన్ అందుకొని డయల్ చేశాను.

అవతలవైపు నించి నౌకరు రంగయ్య గొంతు వినిపిం

చింది.

“రంగయ్యా! నేను జగదీష్‌ని మాట్లాడుతున్నాను”
అన్నాను.

“మీరా! మోహనరావు అయ్యగార్ని పిలిచేదా?”
అన్నాడు.

“వద్దు. నాకో విషయం తెలియాలి. సునీతకు నిద్ర
మాత్రలు వాడే అలవాటుందా?” అడిగాను.

“నెలరోజుల కిందటివరకు వుంది. కాని తర్వాత ఆమె
నిద్రమాత్రలు వాడటం మానేసింది. ఒకరోజు ఇంట్లో
మిగిలిపోయిన మాత్రలన్నీ బయట పారెయ్యటం నేను
చూశాను.”

“అసలు సునీత నిద్రమాత్రలు ఎందుకు వేసుకునేది?”

“ఆమెకు ఇంతకుముందు కొన్నిరోజులు తరచుగా
వీదో నొప్పివచ్చింది. రాత్రివేళల్లో నిద్రవుండేదికాదు.
అందుకని డాక్టరు నెప్పి క్రమంగా తగ్గిపోతుందని చెప్పి
నిద్రపట్టటానికి నిద్రమాత్రలు వాడమని చీటీ రాసి
ఇచ్చాడు. నెలరోజుల కిందటనుండి అమ్మగార్ని ఆ
నెప్పి రావటం మానేసింది.”

“సునీత నిద్రమాత్రలను ఎప్పుడూ తనే కొని తెచ్చు
కునేదా?”

“తనే తెచ్చుకునేది. కాని అప్పుడప్పుడు....” చెప్పే
శాడు రంగయ్య.

“థాంక్స్ రంగయ్యా” అని ఫోన్ పెట్టేశాను.

ఇప్పుడు నా ఆలోచనలు చురుగ్గా సాగుతున్నాయి.

నా కళ్ళముందు నా గదిలో ఎదురుగా కూర్చున్న
సునీత కదులుతోంది—

9

“అనుగో. సునీతని హత్య చేసిన హంతకి” అన్నాను.
అందరం వంటగదిలోకి వెళ్ళాము.

గబుక్కున వెనక్కితిరిగి మమ్మల్ని చూసి షాక్
కొటినదానిలా అయిపోయింది వంటమనిషి గోవిందమ్మ.

“ఎవరు? వంటమనిషా?” అన్నాడు ఇన్ స్పెక్టర్.

“అవును. వంటమనిషే సునీతను హత్య చేసింది”
అన్నాను.

గోవిందమ్మ మొహం నల్లగా అయిపోయింది. వంటి
నిండా చెమటపట్టింది అప్పటికప్పుడే.

“నమ్మలేకుండా వున్నాను జగదీష్ గారూ. గోవిం
దమ్మ ఈ హత్య చేసిందంటే” అన్నాడు మోహనరావు.

“ఎవ్వరూ నమ్మరు. కానీ ఈమే సునీతని హత్య
చేసింది. కావాలంటే ఆమెను అడగండి. చెబుతుంది.”

“నువ్వేనా సునీతను హత్య చేసింది” గర్జించి అడి
గాడు ఇన్ స్పెక్టర్.

ఆమె మాట్లాడలేదు. తలవంచుకుంది.

“ఆమె చెప్పలేదు. అసలు తనని అనుమానిస్తారనే
గోవిందమ్మ అనుకోలేదు. ఈ హత్యకు కారణం నా
దృష్టిలో ఓ నగ. దాని కోసమే గోవిందమ్మ—సునీతను
హత్య చేసింది తెలివిగా.”

“అసలు మీరు గోవిందమ్మను ఎలా అనుమానిం
చారు?” అడిగాడు మోహనరావు.

“సునీతకు పాలు ఇచ్చే అవకాశం ఎవరికి వుంది?
ఒక్క గోవిందమ్మకే. కాని ఆ రాత్రి గోవిందమ్మ ఏడు
గంటలకే ఇంటికి వెళ్ళిపోయాననీ, తెల్లవారి వచ్చాననీ
చెప్పింది. కాని ఆమె అబద్ధం చెప్పింది. నిజానికి

అందరూ చూసుండగా ఏడు గంటలకే ఇంటికి బయలుదేరింది. వెళుతూ తను ఎప్పుడూ సునీతకు స్టీపింగ్ పిల్స్ కొనే మెడికల్ షాపులో స్టీపింగ్ పిల్స్ కొన్నది.

తర్వాత పదకొండు గంటలప్పుడు ఎవ్వరూ చూడకుండా ఇక్కడికి వచ్చింది. బహుశ సునీత మళ్ళీ వచ్చావే? అని అడిగివుంటుంది. సునీతకు ఏదో జవాబు చెప్పి వుంటుంది. తర్వాత వంటగదిలోకి వెళ్ళి పాల గాసులో స్టీపింగ్ పిల్స్ ఓవర్ డోస్ లో కలిపి వేలి ముద్రలు పడకుండా పమిటతో తీసుకువచ్చి సునీత గదిలో పెట్టింది.

సునీతకు ఎటువంటి అనుమానమూ లేదు. అందుకే పాలు తాగి మత్తుకు లోనయ్యింది. ఆ మత్తులోనే ప్రాణం వదిలింది. వెంటనే ఆమె మెళ్ళో వున్న ఖరీదయిన గొలుసు తీసుకుని ఎవ్వరూ చూడకుండా ఇంటికి వెళ్ళిపోయి వుంటుంది. గోవిందమ్మ ఇల్లు సోదాచేస్తే ఆ గొలుసు దొరకవచ్చు” అన్నాను.

“అశ్చర్యంగా వుంది. మీరు చెప్పింది నిజమే అయి వుంటుంది. మేమెవ్వరం గమనించలేదు—చనిపోయిన సునీత మెళ్ళో ఎప్పుడూ వుండే ఆ గొలుసు లేదు” అన్నాడు మోహనరావు.

“అవును. నా దగ్గరకు వచ్చినప్పుడు సునీత మెళ్ళో ఓ గొలుసు వుంది. అది ప్రత్యేకంగా వుండి నా దృష్టిని ఆకరించింది. చనిపోయిన తర్వాత ఆమె మెళ్ళో గొలుసులేదు. తర్వాత నాకు ఈ విషయం గురుకు వచ్చింది. బహుశ గోవిందమ్మ ఇంకా రాత్రి ఈ ఇంట్లో నించి విలువైన వస్తువులు డబ్బు ఏవైనా తీసుకెళ్ళి

92

వుండవచ్చు. ఆమె ఇల్లు సోదాచేయించండి” అన్నాను.

ఆప్పటికప్పుడే ఇన్ స్పెక్టర్ ఓ కానిస్టేబుల్ ని
గోవిందమ్మ ఇంటికి పంపించాడు.

గోవిందమ్మ చేతులకు బేడీలుపడ్డాయి.

అనుమానితులు నలుగురూ హాయిగా ఊపిరి పీల్చు
కున్నారు.

—:విపోయింది:—